



TRIBUNAL GHAL TALBIET ZGHAR

GUDIKATUR
AVV. DR. KEVIN CAMILLERI XUEREB

Seduta ta' nhar l-Erbgha, 17 ta' Jannar, 2018

Avviz tat-Talba numru: **118 / 2017**

GO P.L.C.
[REG NRU. C-22334]

VERSUS

TANTI SHANE SALVATORE
[K.I. NRU. 393012L]

It-Tribunal;

Ra l-Avviz tat-Talba prezentat nhar l-10 ta' Marzu, 2017 fejn is-Socjetà Attrici talbet li l-konvenut jigi kkundannat ihallas is-somma ta' sitt mijas, seba' u erbghin ewro u sitta u disghin ewro centezmi (€647.96c) rappresentanti provvista ta' servizzi ta' telekomunikazzjoni kif ahjar deskrift fl-istess imsemmi Avviz tat-Talba. Talbet ukoll l-ispejjez gudizzjarji u l-imghax fuq l-imsemmi sorte mill-14 ta' Ottubru, 2015.

Ra li għad li debitament notifikat bl-atti ta' dawn il-proceduri, il-konvenut naqas milli jipprezenta risposta fit-terminu preskrift mil-ligi għal dan il-ghan u lanqas ma deher personalment (jew tramite rappresentant tieghu) għas-smigh ta' dan il-procediment.

Ikkunsidra l-provi dokumentarji mressqa;

Ra l-atti processwali kollha;

Sema lir-rappresentant tas-socjetà attrici fl-udjenza tal-llum stess fejn gie konfermat bil-gurament li l-ammont reklamat mis-socjetà attrici għadu dovut fl-intier tieghu mill-konvenut;

Ikkunsidra;

Illi l-Artikolu 9(2)(a) tal-Kapitolu 380 tal-Ligijiet ta' Malta jiprovdi illi, "Bla hsara ghal kull regola msemmija fis-subartikolu (1), gudikatur - Għandu jiġura li kaz għandu, daqskemm ikun possibbli, jinstema' u jinqata sommarjament fl-istess jum tas-smigh tieghu u li dak is-smigh ma jtulx iktar minn seduta wahda."

Il-paragrafu (b) ta' l-Artikolu 13 ta' l-istess imsemmi Kapitolu jiddisponi illi, "Jekk xi parti tonqos li tidher fid-data stabbilita għas-smigh tal-kawza, id-disposizzjonijiet li gejjin għandhom jghoddu ... Jekk il-konvenut jonqos li jidher, il-gudikatur jista jiddeċiedi l-kawza fin-nuqqas tal-konvenut u tista ssir ammissjoni bis-subizzjoni tal-konvenut, u d-disposizzjonijiet tas-Sub-titolu VI tat-Titolu I tat-Tielet Ktieb tal-Kodici ta' Organizzazzjoni u Procedura Civili, li jirrigwardaw l-ammissjoni bis-subizzjoni tal-konvenut fil-qrati infierjuri għandhom jghoddu mutatis mutandis."

Minn qari ta' din ic-citata disposizzjoni, jidher li hija mholija fid-diskrezzjoni tat-Tribunal jekk huwa jiddiferixxiex il-kawza jew le għal gurnata ohra sabiex jijsma lill-parti mharrka f'kaz li din ma tidhix quddiemu.

Fil-kaz prezenti, l-konvenut gie debitament notifikata bl-atti processwali hekk kif registrat fil-verbal ta' l-udjenza tal-21 ta' Novembru, 2017 (a fol. 24) u la ressaq risposta fit-terminu li trid u tħid il-ligi u lanqas ma deher ghall-udjenza mizmuma quddiem it-Tribunal wara tali notifika (*i.e.*, dik odjerna) u lanqas ma deher xi rappreżentant tieghu sabiex issehh kontestazzjoni tal-pretiza attrici.

Salv għal dak li ser jingħad daqt, fid-dawl tad-dikjarazzjoni ta' rappreżentant tas-socjetà attrici fl-udjenza tal-llum - akkumpanjata mal-provi dokumentarji ezebiti (a foll. 2-4) - jirrizulta li t-talba attrici hija fondata u li ma tressqet l-ebda prova li b'xi mod turi li dak li intqal mis-socjetà attrici ma għandux mis-sewwa.

Dak li dan it-Tribunal għandu rizerva dwaru hija t-talba attrici dwar id-data tad-dekorriment ta' l-imghax fuq is-sorte. L-attrici talbet l-"*imghaxijiet legali sa mill-14 ta' Ottubru, 2015, data tal-prezentata tal-imsemmija ittra ufficjali*" (a fol. 6).

Mill-atti jirrizulta illi fl-14 ta' Ottubru, 2015 giet prezentata ittra ufficjali skond l-Art. 166A tal-Kapitolu 12 tal-Ligijiet ta' Malta (a fol. 5). Mill-kopja ezebita jidher li l-istess qatt ma giet notifikata lid-debitur, hawnhekk konvenut (ara *a tergo* ta' fol. 5). Għalhekk, il-pretiza msemmija f'tali missiva gudizzjarja qatt ma twasslet a konoxxenza tad-debitur imsemmia fiha. Inoltre, l-effetti ta' tali ittra ufficjali jibdew isehhu minn meta l-istess tigi notifikata lid-debitur indikat fiha, hekk kif implicitament rikonoxxut fl-Art. 166A(4) tal-Kapitolu 12 tal-Ligijiet ta' Malta li jwaddab l-obbligu fuq id-debitur li jattiva ruhu fi zmien specifiku mid-data li hu jigi notifikat (u mhux mill-prezentata ta' l-ittra ufficjali). Inoltre, kif previst fl-Art. 890 tal-Kapitolu 12 tal-Ligijiet ta' Malta, "*Il-protest jew l-ittra ufficjali jibdew isehhu minn dak in-nhar tan-notifika.*" F'dan il-kaz, kif juru l-atti gudizzjarji ta' din il-kawza, wieħed ma jistax jitkellem dwar notifikasi, ghax notifikasi debita hija kompletament inezistenti. Allura, jiddixxendi li wieħed ma jiista' jatribwixxi l-ebda effikacija

guridika lill-imsemmi att gudizzjarji (i.e., ittra ufficiali ezebita *a fol.* 5) li ma giex debitament notifikat. Tali effetti, allura, jirriverberaw negattivamente fuq il-pretiza tad-dekorrimment ta' l-imghaxijiet kif mitlub mill-attrici fl-att promotur.

Din l-osservazzjoni diga' kienet sehhet minn dan it-Tribunal, diversament presjedut, fil-kawza *in re Go p.l.c v. Beatriz Diaz Pedraza* (decizjoni mogtija fit-23 ta' Settembru, 2015) u, kif illum presjedut, fil-kawza *in re Go p.l.c v. Emanuel Sant* (decizjoni mogtija fl-20 ta' Ottubru, 2017). In vista ta' hekk, dan it-Tribunal, kif illum presjedut, jigbed l-attenzjoni tas-socjetà attrici biex f'kazijiet futuri, b'fattezzi analogi ghal dak *de quo*, tagħraf tirregola ruhha f'dan ir-rigward.

Fic-cirkostanzi, l-imghax għandu jibda' jsehh mis-sejha gudizzjarja, ossia mill-10 ta' Marzu, 2017 li hija dik id-data li fiha saret is-sejha gudizzjarja fuq il-konvenut debitur.

Illi għalhekk, in vista tal-provi pprezentati quddiemu, u fid-dawl ta' dak fuq kunsidrat, it-Tribunal ma għandu l-ebda triq ohra hlief li jiddikjara li l-ammont mitlub mis-socjetà attrici huwa dovut mill-konvenut.

Għalhekk, it-Tribunal, jaqta u jiddeciedi dan il-kaz billi jilqa' t-talba tas-socjetà attrici u konsegwentement jikkundanna lill-konvenut ihallas lis-socjetà attrici s-somma ta' sitt mijha u seba' u erbghin ewro u sitta u disghin ewro centezmi (€647.96c), bl-imghaxijiet legali fuq dan l-ammont jibdew jiddekorru mill-10 ta' Marzu, 2017 sad-data tal-hlas effettiv.

L-ispejjeż kollha tal-proceduri, kif mitlub fl-att promotur, huma a kariku tal-konvenut.

ft. Avv. DR. KEVIN CAMILLERI XUEREB
Gudikatur

ft. ADRIAN PACE
Deputat Registratur